

مخطوطات کتب خانہ دارالعلوم دیوبند

(از جناب سید محبوب صاحب رضوی کیتلا گرتب خانہ دارالعلوم)

(۳)

اخلاق و تصوف ۲۵۔ گلستان۔ مکتوبہ ۱۱۹ھ۔ گلستاں کا یہ نسخہ اس نسخہ سے نقل کیا گیا ہے جو سنہ ۶۶۲ھ میں مصنف کے مسودہ سے نقل ہوا ہے۔ چنانچہ آخر میں ذیل کی عبارت مرقوم ہے۔

”ثم الكتاب بعون الله الملك الوهاب في التاريخ سابع عشر شهر صفر سنة ۱۱۹۱ھ احدى وتسعين مائة ولف

نقل عن النسخة الاولى بخط المصنف رحمه الله وكان تاريخ اتمام تحريره يوم السبت في العشر الاخيرين

محرم سنة اثنين وستمائة يوم فتح شيراز وانتقال الملك بن آل سلغوی غیرم۔

گلستاں کے مطبوع نسخوں اور اس نسخہ میں اکثر مقامات پر لفظی تغیر پایا جاتا ہے جو کثرت کتابت کلازی

نتیجہ ہے۔

۲۶۔ البدور البازغہ۔ تالیف شاہ ولی اللہ صاحب دہلوی۔ نوشتہ محمد یوسف بن شیخ عبد الصمد

مجلس علمی ڈبھیل کا شائع کردہ نسخہ اسی نسخہ صحیح کیا گیا ہے۔ ہندوستان میں کتب خانہ اصفیہ حیدرآباد اور کتب خانہ

دارالعلوم کے علاوہ بدور البازغہ کے قلمی نسخہ کا کسی دوسری جگہ پتہ نہیں چلتا۔ ۱۳۴ صفحات پر مشتمل ہے فی صفحہ

۲۱ سطریں ہیں، ۱۱ × ۷، ایچ کی تقطیع ہے۔ آخر میں تحریر ہے :-

”ثم الكتاب البدور البازغہ وقت نصف الليل من اليوم الجمعة من ايام المحرم الحرام في الثالث عشر سنة

دعشرون من سنة خمس وتسعين على الالف واما من الهجرة على يد العبد الضعيف محمد يوسف بن الشيخ عبد الصمد

بڈھانوی فی بلدۃ البہوفال واصل ہذا کتاب حررہ محمد طاہر فی سترہ ثلث علی المائین الف فی یوم الاثنین
شہر ربیع الثانی

۲۷۔ کشف المحجوب تصنیف شیخ علی عثمان بن علی الغزنوی البجوری۔ مکتوبہ ۱۰۱۲ء خط ہنہا
پاکیزہ اور عمدہ، تقطیع ۶ × ۹ اینچ فی صفحہ ۱۹ سطریں ہیں پوری کتاب پر زریں جدول ہے۔ نہایت صحیح اور
عمدہ نسخہ ہے، آخر میں مرقوم ہے۔

”تمت تمام شد بتاریخ غزہ ربیع الثانی روز یکشنبہ بوقت دوپہر ۱۲۱۲ء بید بندہ ضعیف خواجہ غاوند

محمد ابن خواجہ شریف مرید قطب اعلیٰ بن خواجہ محمد اسحق قدس اللہ سرہ“

۲۸۔ الکلام المنجی بر ایرادات البرزنجی تصنیف حکیم وکیل احمد سکندر پوری مکتوبہ ۱۳۱۱ء
مصنف کا اصل مسودہ ہے۔ فی صفحہ ۱۱ سطریں ہیں ۸ × ۱۲ اینچ تقطیع ہے، ۲۴۵ صفحات پر مشتمل ہے۔
سید محمد برزنجی نے قدح الزند میں حضرت مجدد الف ثانیؑ پر نہایت سخت اعتراضات کی ہیں
الکلام المنجی میں برزنجی کے اعتراضات نہایت خوبی اور معقول استدلال سے رفع کیے گئے ہیں یہ کتاب
مطبع مجتبائی دہلی میں چھپ گئی ہے۔

فقہ ۲۹۔ منتخب مختار الکونین۔ اسلامی فصل مقدمات اور ریاست عدالت میں نایاب کتاب ہے
کتاب کا مقصد تصنیف تصفیہ مقدمات میں قصات کی رہنمائی کرنا ہے۔ یہ مجموعہ ۸۱ اہم عنوانات پر
مشتمل ہے، ان شاء اللہ آئندہ کسی فرصت میں اس پر مفصل تبصرہ کرنے کی کوشش کرونگا جس کی
بدرجہ اتم یہ کتاب مستحق ہے۔ جہاں تک راقم السطور کی معلومات کا تعلق ہے، یہ کتاب نوادرات سنیہ
۹ × ۵ اینچ کی تقطیع پر فی صفحہ ۲۲ سطریں ہیں اور ۸۲ اوراق پر مشتمل ہے خط معمولی اور گنجلک ہے۔

۳۰۔ ہدایہ آخرین۔ یہ نسخہ حضرت شاہ عبدالغزیز صاحب دہلوی کے ملاحظہ و مطالعہ
میں رہ چکا ہے، چنانچہ ۲۶۹ و ۲۶۷ کے حاشیہ پر عبدالغزیز عفی عنہ اور ۲۲۸ پر عبدالغزیز دہلوی عفی عنہ

لکھا ہوا ہے۔ علی ہذا اور دیگر صفحات پر بھی حضرت شاہ صاحب کے دستخط ثبت ہیں۔

اصول فقہ | ۳۱۔ کشف المبہم شرح مسلم الثبوت۔ مصنف مولوی بشیر الدین قنوجی مصنف کا ابتدائی

اصل مسودہ ہے۔ چنانچہ عبارتیں جا بجا قلمزد ہیں اور جا بجا اضافے کیے گئے ہیں، خط چلتا ہوا ہے تقطیع بڑی ہے یعنی ۹ × ۱۱ انچ، طول کے مقابلہ میں عرض زیادہ ہے۔ کاغذ ٹیلے رنگ کا ہے، سطریں عموماً ۲۲ صفحہ ۲۲ ہیں، بعض صفحات پر کم و بیش بھی ہیں۔ ۲۳۶ صفحات ہیں۔

۳۲۔ التوضیح فی غوامض التتقیح۔ مکتوبہ ۹۹۲ھ۔ قدیم اور بوسیدہ نسخہ ہے۔ کاغذ کی

ساخت بہت اچھی ہے۔

کلام | ۳۳۔ کتاب الاخوین علی حاشیۃ التجرید۔ مکتوبہ ۹۲۶ھ۔ تقطیع ۶ × ۹ انچ فی صفحہ

۲۲ سطریں ہیں۔ ۶۶ اوراق پر مشتمل ہے، آخر میں چند مہریں ثبت ہیں جو صاف نہ ہونے کی وجہ سے پڑھی نہیں جاسکیں، تاہم معلوم ہوتا ہے کہ اہم نسخہ ہے۔

۳۴۔ شرح قدیم اصفہانی علی تجرید تصنیف علامہ محمود بن ابی القاسم بن احمد

اصفہانی۔ مکتوبہ ۸۵۸ھ۔ شاہی کتب خانہ "معمورہ" میں ۱۰۲۲ھ میں (بعد شہنشاہ جہانگیر) داخل ہوئی ہے

مادر الوجود ہے، کاغذ عربی ساخت کا ہے، کتب خانہ معمورہ کی جانب سے ذیل کی عبارت بخط نسخ لوح

کتاب پر مرقوم ہے۔

"شرح قدیم اصفہانی بر تجرید در علم علام بخط شکستہ عرب در ۸۵۸ھ نو فستہ جلد زرد بابت امین خان

جمع کتاب خانہ معمورہ شدہ بتاریخ ۸ ماہ جمادی الثانی ۱۰۲۲ھ"

عبارت مذکورہ کے اوپر "نصرت جنگ نصیر الدولہ بہادر" مرہ میں منقوش ہے۔ دوسرے ورق

میں مہریں ثبت ہیں جو صاف نہ ہونے کی وجہ سے پڑھی نہیں جاسکیں مختلف مشتملین کی عبارتیں

یہی اسی ورق پر لکھی ہوئی ہیں۔ فی صفحہ ۲۲ سطریں ہیں۔ تقطیع ۶ × ۹ انچ ہے۔

۳۵۔ حاشیہ اجدید شرح تجرید۔ مصنفہ صدر الدین شیرازی۔ مکتوبہ ۱۹۱۲ء نوشتہ

ملا حاجی محمود تبریزی۔ کیا ہے۔

۳۶۔ کتاب الرد علی المنطقیین للحافظ ابن تیمیہ بحرانی۔ حافظ ابن تیمیہ کی کتاب الرد علی المنطقیین علم کلام و فلسفہ میں بڑے پایے

کی کتاب شمار کی گئی ہے نیز صاحب تذکرۃ النوادر نے اس کا شمار کتب نوادرات میں کیا ہے، اور دنیا میں صرف دو نسخوں کا

پتہ بتلایا ہے جن میں سے ایک نسخہ جس کو "نسخۃ عتیقہ" سے تعبیر کیا گیا ہے کتب خانہ آصفیہ حیدرآباد میں موجود

ہونا بتلایا گیا ہے اور دوسرا نسخہ امام یمن کے کتب خانہ میں (ملاحظہ ہو تذکرۃ النوادر مطبوعہ دائرۃ المعارف

العثمانیہ حیدرآباد ۱۳۶۷ و ۱۳۷۰ء)

اس تیسرے نسخہ کا جو دارالعلوم کے کتب خانہ میں موجود ہے صاحب تذکرۃ النوادر کو غالباً علم نہیں

ہو سکا۔ ۱۲×۹ انچ کی تقطیع ہے۔ فی صفحہ کم و بیش ۲۰ سطریں ہیں۔ خط مختلف ہیں، اس لئے کتابت تحریر نہیں

۳۷۔ تکمیل الاذہان۔ تالیف شاہ نسیم الدین صاحب دہلوی۔ مکتوبہ ۱۳۲۲ء

تکمیل الاذہان علم کلام و فلسفہ میں نہایت نادر الوجود اور اعلیٰ پایے کی کتاب ہے۔ حضرت مولانا عبید اللہ

صاحب سندھی کا بیان ہے کہ "میں نے تکمیل الاذہان کے صرف دو نسخے دیکھے ہیں۔ ایک مکہ مکرمہ میں

اور دوسرا ہندوستان میں ندوۃ العلماء لکھنؤ کے کتب خانہ میں۔"

اس نسخہ کا خط نہایت جلی اور روشن ہے۔ فی صفحہ ۸ سطریں ہیں۔ تقطیع ۱۰×۷ انچ ہے۔ ۱۹۸ اور

پر مشتمل ہے۔ خاتمہ کتاب پر تحریر ہے۔

قد وقع الفراغ من کتابتہ ہذا الرسالة الشریفۃ بعون اللہ وحسن توفیقہ علی ید

احقر العباد محمد عیسیٰ ابن المرحوم مولانا و استاذنا محمد قطب الدین حسن لکھنوی

الفرنجی محلی غفر اللہ لہما ذالک فی العاشر من شہر ذی القعدۃ ۱۳۲۲ھ من

المجربۃ النویۃ علی صاحبہا الصلوٰۃ والتیمۃ حین الاقامۃ فی بلدۃ عظیم آباد

لتحصیل الطب والعلوم العقلیۃ۔

آخر میں قاضی محمد پناہ کا ۸ صفحہ کا رسالہ تحقیق "جبل" پر لگا ہوا ہے اور وہ بھی ۱۳۲۲ھ ہی کا لکھا ہوا ہے، اسی کاتب کے ہاتھ کا، اس رسالہ کی سطریں فی صفحہ ۱۱ ہیں قلم شکستہ مگر پختہ اور عمدہ ہے۔

۳۵۔ مقدمہ ہر انور ترجمہ اردو فقہ اکبر۔ ترجمہ حکیم وکیل احمد سکندر پوری۔ مترجم کا اصل مسودہ ہے اس رسالہ میں تحقیقی انداز میں یہ ثابت کیا گیا ہے کہ فقہ اکبر امام عظیم کی تصنیف نہیں ہے، بلکہ ابو حنیفہ بخاری تصنیف ہے، اسی کے ساتھ وصیت نامہ منسوب بابام عظیم کا اردو ترجمہ بھی شامل ہے اور اس کی نسبت تصنیف بھی ابو حنیفہ بخاری ہی کی ثابت کی گئی ہے۔ یہ رسالہ چھپ گیا ہے۔

۳۹۔ مباحثہ شاہجہاں پور۔ مصنفہ حضرت مولانا محمد قاسم نانوتوی مکتوبہ ۱۳۳۰ھ مولانا فخر انور نانوتوی تلمیذ حضرت صدر ج کے دست خاص کا (جو شاہجہاں پور کے مناظرہ میں حضرت نانوتوی کے ساتھ لکھا تھا) لکھا ہوا اصل مسودہ ہے۔ چنانچہ آخر میں تحریر ہے

"احمدتکہ آج بتاریخ ۲۶۔ ربیع الاول روز دوشنبہ ۱۳۳۰ھ کو مباحثہ شاہجہاں پور ختم ہوا۔ العبد فخر انور

عفی اللہ عنہ ذنوبہ"

سخہ نواب عالمگیر محمد خاں رئیس بھوپال نے کتب خانہ کو عطا فرمایا ہے۔ ۸ x ۱۳ انچ کی تقطیع ہے۔

۴۰۔ الشرح القانون للجمیلانی حکیم علی الجمیلانی دربار اکبری کا نامور طبیب گزراہی۔ خاندان رضوی میں طب کی ابتدا، اسی نامور حکیم کے تلمذ سے ہوتی ہے۔ حکیم جمیلانی کی شرح قانون شیخ الرئیس پنج جلدوں میں ہے اور فی حیثیت سے قانون شیخ کی جملہ شروح میں سب سے بہتر شرح سمجھی جاتی ہے، یہ شرح بہت کمیاب ہے۔ کتب خانوں میں کہیں کہیں اس کے نسخے پائے جاتے ہیں۔

العلوم کے کتب خانہ میں اس کا مکمل نسخہ موجود ہے، اس نسخہ کی تیسری جلد منغل شہزادہ مرزا محمد عرف مرزا کوچک ہی ہوئی ہے۔ چنانچہ اخیر جلد میں تحریر ہے :-

”تمت الكتاب بعون الملك الوهاب في شهر ربيع الاول في اليوم الاربعاء في التاريخ اربعه عشره سنه ۱۲۲۶ھ“

بخط احقر العباد مرزا محمد عرف مرزا کوچک

پانچویں جلد جو قرابادین شیخ کی شرح میں ہے، خطاطی اور تاریخی اعتبار سے خصوصی اہمیت رکھتی ہے، یہ نسخہ ۱۰۶ صفحات پر مشتمل ہے، سطور کی تعداد فی صفحہ ۵ ہے، تقطیع بہت بڑی ہے، یعنی ۲۰ ۱/۶ طول ۱۳ ۱/۶ عرض ہے۔ اگرچہ تاریخ کتابت ثبت نہیں تاہم کاغذ کی ظاہری شکل و صورت سے معلوم ہوتا ہے کہ پرانا نسخہ ہے۔ یہ نسخہ مٹیالے رنگ کے دبیز کاغذ پر (جو ایسا معلوم ہوتا ہے کہ دو کاغذوں کو چپکا کر جوڑا گیا ہے) لکھا ہوا ہے۔ مرور ایام کی وجہ سے کہیں کہیں سے بوسیدہ ہو گیا ہے، کتابت نہایت پاکیزہ اور خطاطی کا اعلیٰ ترین نمونہ ہے، قدیم دستور کے مطابق عنوانات سُرخ روشنائی سے لکھے ہوئے ہیں۔ متن کی عبارت کو ممیز کرنے کے لیے سُرخ خطوط کھینچے گئے ہیں، عام کتابت سیاہ روشنائی کی ہے جو بہت صاف اور روشن ہے۔

لوح کتاب پر لکھنؤ کے مشہور طبیب حکیم مظفر حسین کا تحریر کردہ نوٹ اور دستخط ہیں۔ نوٹ کی

عبارت یہ ہے:-

”قد دخل فی ملک یدی والنقل فی الآخالی وانا العبد المدعو مظفر حسین عفی عنہ بن مسیح الدولہ المرحوم

۲۷۔ دسمبر ۱۸۸۹ء“

اس عبارت کے نیچے حکیم موصوف کی مربع مہر ثبت ہے۔ وسط لوح پر عبارت مذکورہ کے اوپر ایک مدور مہر ثبت ہے جس میں لکھا ہوا ہے ”علی مظفر خاں فدوی محمد شاہ بادشاہ غازی“

(باقی)